



Sashen Hulfa da Jama'a, Ofishin Jakadancin Kasar Amirka dake Nijeriya,
Lamba 1075, Titin Diplomatic Drive, Babban Birnin Abuja,
Wayar Tarho: 09-461-4000. Yanar-gizo <http://nigeria.usembassy.gov>



SANARWA

24 ga watan Afrilun 2015

Don gaggauta bugawa

PR-023/2015

Amirka Ta Yi Gargadi Kan Jabun Maganin Zazzabin Cizon Sauro

Yau, gwamnatin Kasar Amirka, ta hannun Shirin Shugaban Kasa Game da Kawar da Zazzabin Cizon Sauro, (PMI), da Hukumar Inganta Ci Gaban Kasashen Duniya, (USAID), ta bayanna kaddamar da shirin "Kafi Tsara" wani shirin yanar-gizo mai amfani, da zai bayar da dolar Amirka dubu goma, (akalla naira miliyan biyu), domin duk wani bayani, game da satar rarrabawa, ko yin jabun maganin zazzabin cizon sauro, a Nijeriya, wato Malaria. Sanarwar ta zo ne, lokacin da fungiyoyin kiwon lafiyar duniya, ke tunawa da Ranar Malaria ta Duniya, da kuma Ranar Tunawa da Zurfafa Tunani, a Duniya.

Jakadan Kasar Amirka a Nijeriya, Ambasada James F. Entwistle, ya ce, "duk da irin nasarorin da aka samu, wajen rigakafi da warkar da zazzabin cizon sauro, akwai magungunan jabun da suka yawaita, da kuma wadanda aikinsu ya kare, dake haifar da mace-mace da kuma kashe kufade, babu gaira, babu dalili, kan zazzabin na cizon sauro, a Nijeriya."

An kiyasta ana samun misalin kamuwr cutar ta zazzabin cizon sauro, har miliyan 100, da kuma mace-mace misalin dubu 300, a kowace shekara, a Nijeriya, wanda ya sanya kasar ta kasance kan gaba, wajen wadanda zazzabin na cizon sauro, ya fi yi wa illa, a duniya. A cewar Shirin Dabaran Kawar da Zazzabin na Cizon Sauro, daga 2014 zuwa 2020, zazzabin na cizon sauro, ya kwantar da kashi 60, cikin 100, na mutanen dake zuwa asibitoci don neman magana, sai kuma kashi 30, cikin 100, na mace-macen kananan yara, da kuma kashi 25, cikin 100, na mutuwar yaran da ba su kai shekara daya da haihuwa ba, kazalika da kashi 11, cikin 100, na mace-mace, a lokacin haihuwa.

Kungiyoyin harkokin lafiyar na duniya, sun ci gaba da yin gargadin cewa, yawan jabun magungunan ciwon na zazzabin cizon sauro, wata barazana ce, ga irin ci

gaban da ake samu, na shawo kan cutar. Ana kuma safarar magungun cutar ta Malaria, da aka sata, ko aka ajiye, a wuraren da karfinsu ke karewa, abinda ke sakar marasa lafiya, cikin hadari. Irin kwayoyin cutar dake da abkowa a dalilin ajiyar wadannan magungunan, na haifar da cutar ta Malaria, da kuma rubewarsu, da ma rashin aikin magungunan. Har ila yau, yin magungunan na jabu, na lashe kudaden sauran sana'o'i da hana yaduwar masana'antun yin magunguna, a Nijeriya, inda ake asarar kayayyaki, da kuma jarurukan da ake zubawa.

A duniya, irin kazaman kudaden da ake samu, daga sata ko yin magungunan cutar Cizon Sauro, suna kai fiye da dolar Amirka miliyan 60, a shekara. Ofishin Babban Jami'in Hukumar USAID dake bincikar satar magungunan, da karkatar da su, da kuma sake sayar da kayayyakin cutar malariyar da Kasar Amirka ta dage a kai, a dukan dsaukacin Afrika, tare da hadin bakin jami'an tsaro.

Dangantakar Shirin Shugaban Kasa, kan cutar ta Malaria kuwa, da Shirin "Ka Fi Tsara."

Gudunmawar da Shirin Shugaban Kasa Kan Cutar Cizon Sauro, ke bayarwa, ta hannun hukumar USAID, tare da wadanda sauran kawayen dake Nijeriya ke bayarwa, sun dage kan kawar da cutar ta cizon sauro, ciki har da yin amfani da gidajen sauron da aka yi wa feshin magunguna, da kuma feshin wajen gidaje, da hanzarta bayar da magana, da kuma rigakafi, akai-akai, ga mata masu junbiyu.

A 2013, cutar cizon sauro ta haifar da cututtuka har miliyan 198, da mace-mace dubu 584, a duniya. Fiye da kashi 90, cikin 100, na mace-macen na cutar cizon sauro, suna faruwa ne a yankin Saharan Afrika da ci gabon cutar ta cizon sauro, wajen haifar da mutuwar kananan yara.

Cutar na haddabar iyalai da shirin harkokin kiwon lafiyar kasa. Tana kuma shafar ayyuka, da lashe kudaden iyali, da kuma dakushe ci gabon harkokin ilmi, da haifar da kantar talauci. Domin irin yadda cutar ta cizon sauro ke yaduwa, a yankunan karkara, babbar illar cuta, kan abka wa iyalan da ba za su iya biyan kudaden magana ba, yadda ya kamata.

Shi kuma shirin "Ka Fi Tsara" zai ci gaba da wayar da kan jama'a game da illolin yin amfani da jabu da kuma magunguna sata, cikin har da irin yadda za a kouce wa yin amfani da wadannan magungunan. Jama'ar Nijeriya na iya bayar da gudunmawa ga al'ummarsu, ta hanyar bayar da rahoton mutanen dake yin kwayoyin magungunan, da rarraba su, ko sayar da su, ba bisa ka'ida ba. Ofishin Babban Jami'in Hukumar USAID, na bayar kyaututtuka ga duk wani bayanin da aka samu, game da satar magungunan na cutar cizon sauro.

Ana son mutanen dake da irin wadsannan bayanan, game da gungun azzaluman, da su kira lambar waya kamar haka **07080601816**, ko a aike da safo zuwa ga wasifkar yanar-gizo mai adireshi kamar haka: MADCizon.SauroHotline@usaid.gov. Duk wani bayani zai kasance cikin sirri. A kuma lura cewa, idan kana son samun wannan kyautar, to, kana da bukatar ga bayar da bayanin da za a tabbatar.

Domin karin bayani, a tuntubi Josephine Kamara, a shafin yanar-gizo mai suna: jkamara@usaid.gov

Akwai bayanai game da manuoffi da shiryē-shiryen Kasar Amirka, a Nijeriya, da za a samu, a shafin yanar-gizo mai suna: <http://nigeria.usembassy.gov> and www.usaid.gov/ng

